

Mariann eigur at halda fram

Í Bruxelles eru tey so væl nøgd við arbeiðið hjá danska landbúnaðarkommiserinum Mariann Fischer Boel, at tey vilja hava hana at halda fram. Politiken skrivar, at José Manuel Barroso, ES-nevndarformaður, hevur biðið Mariann Fischer Boel halda fam í starvinum, og at tað sama hava fleiri landbúnaðarráðharrar gjørt. Blaðið sigur seg eisini hava skilt, at Lars Løkke Rasmussen, forsætisráðharri, vil fegin hava tann 66 ára gamla floksfelagan at halda fram í Bruxelles. Um ein mánað verður Barroso afturvaldur til formann í ES-nevndini, og tá fer hann væntandi formliga at biðja danska kommiserin halda fram í nevndini.



Bill Clinton til Haiti

Fyrrverandi amerikanski forsetin skal virka sum senligur ST-umboðsmaður í Haiti. Ein kelda í ST váttafyrir blaðnum Miami Heral, at Bill Clinton verður formliga tilnevndur í morgin. Tað er ikki av tilvild, at ST hevur valt júst Bill Clinton til hetta starvið, tí hann hevur leingi roynt at fáa umheimin at hjálpa Haiti, sum fór illa av troopiskum óðnum í fjør. Fyri tveimum mánaðum síðani vóru Clinton og ST-aðalskrivarin í Haiti og kunnaðu seg um viðurskiptini, og tá bað Clinton altjóða samfelagið veita hjálp. Í síðsta mánað samtyktu 28 lond og fíggingarstovnar at lata Haiti 324 milliónir dollarar ella 1,8 milliard krónur í hjálp.

Hækka kursmálið fyri Føroya Banka

Góða úrslitið og tryggi solvensurin hjá Føroya Banka fáa nú greinarar at hækka kursmálið úr 120 upp í 140

VIRÐISBRØV
Jákup Mørk
jakup@sosialurin.fo

Seinastu tíðina hevur kursurin á partabrøvum í Føroya Banka ligið um tey 120, sum eisini svarar til tað kursmál, sum greinarar áður hava sett. Íslenska greiningarfyrirtøkan, IFS, og svenski Handelsbanken staðfesta tó í nýggjari greinan, at úrslitið hjá Føroya Banka



Góða úrslitið hjá Føroya Banka fyrsta ársfjórðing í 2008 hevur ávirkað greinarar positivt

fyrsta ársfjórðing í ár var betri enn væntað, og Handelsbanken hækkar nú kursmálið fyri bankans partabrøv.

Millum annað verður sagt í viðmerkingunum, at: úrslitið hjá bankanum var betri, enn IFS frammanundan metti

úrslitið hjá Trygd var væl betri, enn IFS frammanundan metti solvensurin á 20,8 prosent setir bankan í eina sera góða støðu

Metingin hjá IFS var upprunaliga, at bankans úrslit fyri skatt fór at verða 38 mió. kr, men úrslitið gjørdist 52 mió. kr. Bankagreinarin hjá svenska Handelsbanken, Jakob Brink, hevur eisini gjørt sínar niðurstøður um úrslitið hjá Føroya Banka fyrsta ársfjórðing. Hann heldur, at úrslitið er gott, og hevur hækkað kursmálið fyri bankans partabrøv úr kurs 120 upp í kurs 140.



Faroe Petroleum í norskari oljuavtalu

Faroe Petroleum boðar frá, at felagið hevur gjørt eina handilsavtalu við DONG Energy, har Faroe Petroleum letur síni 10% av Trym gasskelduni fyri reiðan pening og partar av norsku oljufram-leiðandi loyvunum Glitne og Enoch

OLJUVINNA

Avtalan fevnir um umbýti av 10% av Trym afturfyri: Góðar 40 mió. norskar krónur sum verða goldnar í tveimum ratum 800 tunnur av olju um dagin frá oljukeldunum Glitne og Enoch, sum Faroe Petroleum fær ávikavist 9.3% og 1.86% av; og At DONG Energy varðveitir skyldina fyri avriggingini av Glitne framleiðslupallinum upp til 84 mió. norskar krónur, sum er metti kostnaðurin fyri avriggingini. Faroe Petroleum yvirtók 10% av Trym í 2007 í sambandi við eina avtalu við Shell. Trym gass-keldan liggur á norskum øki, nær við danska sjómarkið. Eftir ætlan skuldi Trym framleiðslueindin útbyggjast í 2006, men norsku myndugleikarnir góðtóku ikki verkætlanina av handilsávum. Síðani er Dong blivið

fyrstøðufelag, og ein nýggj verkætlan varð latin myndugleikunum á heysti 2008. Væntandi verður verkætlanin góðkend innan stutta tíð. Glitne byrjaði at framleiða í 2001. Oljan verður pumpað umborð á framleiðslu- og goymsluskipið Petrojarl 1, og verður síðani flutt til lands við tangaskipi. Í byrjanini varð metti, at framleiðslan fór at vara í 3 ár, men livitíðin á oljukelduni er nógv longd eftir at fleiri boringar eru gjørdar. Í lètuni verða 7.000 tunnur um dagin framleiddar, av hesum eigur Faroe Petroleum 650 tunnur. Nýggjur 4D seismikkur er skotin yvir økið, og nú verður kannað, hvussu framleiðslan kann økjast enn meiri. Enoch liggur nær við Glitne og beint við bretska sjómarkið. Oljufelagið Paladín stóð fyri verkætlanina á Enoch, har framleiðsla byrjaði í 2007. Framleiðslan verður førd til “Brae A” framleiðslueindina bretsku megin markið. Enoch framleiðir stóðugt 8.000 tunnur um dagin, harav Faroe Petroleum eigur 150 tunnur um dagin. Felagið er sera væl nøgt við avtaluna, sum gevur felagnum bæði tókan pening og framleiðslu í Noregi. Felagið sleppur við avtaluni eisini undan tí stóru íløguni, sum skal gerast í sambandi við útbyggingina av Trym tey næstu árin.

Fráverur í løgtinginum											
Fundur nummar	1-10	11-20	21-30	31-40	41-50	51-60	61-70	71-80	81-90	91-95	Tilsamans
A	5	14	11	2	4	1	5	2	5		49
Anfinn Kallsberg	1										1
Poul Michelsen	1	6	5		4		1				17
Jógvan á Lakjuni	1	1					1	2			5
Jákup Mikkelsen	1	4	5								10
Óli Breckmann		3									3
Heðin Zachariassen			1	1		1					3
Jacob Vestergaard	1										1
Rodmundur Nielsen							1		3		4
Bjarni Djurholm				1			2		2		
B	6	7	4	10	4	9	2	6	4		52
Alfred Olsen											
Edmund Joensen		6	3	8	3	5		2	2		29
Bjorn Kalso	1										1
Magni Laksáfoss	2	1		1				2			6
Marius Dam			1			1	2	2	2		8
Helgi Abrahamsen					1						1
Jaspar Vang				1		3					4
Kaj Leo Johannesen	1										1
Rósa Samuelsen	1										1
Johan Dahl	1										1
C	5	6	5	7	4	10	3	4	3		47
Andrias Petersen	2	1		2	1						6
Gerhard Lognberg		1					1	2			4
John Johannesen	1	1	1		1	3					7
Katrin D. Jakobsen		3	1		2	3					9
Eyvgunn Samuelsen	2		3			1	2		1		9
Mikkjal Sørensen				5		3		2			10
Aksel Johannesen									2		2
D	1	1	1	5	1	2	1				12
Kári á Rógvi	1		1	5	1	1	1				10
Kári P. Højgaard		1									1
Kári Petersen						1					1
E	10	13	6	12	11	12	4	8	4	1	81
Annita á Friðriksmørk		7	1	1		1	1				11
Hergeir Nielsen								2	2		4
Bergtóra H. Joensen	2	3	1	4	2						12
Heini O. Heinesen	1		2	4	1		1	1			10
Sjúrður Skaale	1	1		1		5	1	1			10
Björt Samuelsen		1			7	1		4			13
Tórbjørn Jacobsen											
Hogni Hoydal	1	1	2	2	1	5	1		2	1	16
Finnur Helmsdal	1										1
Heidi Petersen	1										1
Páll á Reynatúgvu	1										1
Olga Biskupstøð	1										1
Olaf í Garði Joensen	1										1
H	3	1		5							9
Jenis av Rana	1			2							3
Bill Justinussen		1									1
Karsten Hansen											
Tordur J. Niclasen	2			3							5

Töluni eru tikin úr gerðabókini hjá Løgtinginum og vísir bara tal av fundum ymisku tinglimirnir ikki hava verið hjástaddir